

राष्ट्रीय ग्रामीण रोजगार गारन्टी योजना, राजस्थान

“अन्तर्गत कराये गये कार्यो की सफलता की कहानी”

कार्य का नाम :- **नाला निर्माण बहादुर के घर से शंकर के घर तक,**

गाँव का नाम :- तोतपुरा (धोधेकापुरा)      ग्राम पंचायत :- इब्राहिमपुर

स्वीकृत राशि :- 7.37

पंचायत समिति :- बाड़ी

व्यय राशि :- 3.45

जिला :- धौलपुर

श्रजित मानव दिवस :-2245

कोड संख्या :- 5516





**गाँव की भौगोलिक स्थिति :-** बिल्कुल पहाड़ी इलाके में स्थित गाँव धोधेकापुरा में अन्य पिछड़ा वर्ग की गुर्जर एवं जाटव जाति के लोग रहते हैं जो इब्राहिमपुर पंचायत समिति बाड़ी जिला धौलपुर के डांग कहे जाने वाले इलाके में वसा हुआ है, यहाँ के अधिकतर लोग या तो खनन कार्य करते हैं या फिर रोजगार की तलाश में अन्यत्र बड़े शहरों में जाते हैं।

इस गाँव की अधिकतम भूमि समतल नहीं होने के कारण पानी का भराव भूमि में नहीं हो पाता है। वर्षा के दिनों में पानी का वहाव बहुत तेज होने के कारण भूमि का कटाव हो जाने से गाँव में पानी भर जाता था और पूरे गाँव से आने जाने के रास्ते तक बन्द हो जाते थे अतः गाँव के पानी निकासी हेतु इस नाले निर्माण की आवश्यकता महसूस की गई जिसे ग्राम सभा के माध्यम से अनुमोदन कराकर पंचायत समिति के सहयोग से स्वीकृत कराया। जिस गाँव में सड़क, बिजली, एवं संचार आदि की मूलभूत सुविधा नहीं है। इसलिए यहाँ के लोग न चाहते हुए भी रोजगार के लिए अन्यत्र चले जाते हैं।

आज राष्ट्रीय ग्रामीण रोजगार गारन्टी योजनान्तर्गत कराये गये नाला निर्माण कार्य से इन लोगों को न केवल गाँव में ही रोजगार उपलब्ध हुआ है, बल्कि गाँव की ढाचागत मूलभूत आवश्यकता गाँव की जल निकासी की पूर्ति हुई है जिससे जो न केवल मिट्टी के कटाव को रोके हुए हैं बल्कि गाँव में जल भराव रहता था। जिससे छुटकारा होगा और गाँव में स्वच्छता के साथ-साथ फैलने वाली गन्दगी एवं आकस्मिक बीमारियों से निजात मिलेगी। इस योजना से लोगों पर कई सकारात्मक प्रभाव पड़े हैं जो निम्न हैं।

**सामाजिक एवं आर्थिक प्रभाव :-**

1. गाँव के प्रत्येक परिवार को 100 दिन का रोजगार गाँव में ही उपलब्ध होने से गाँव से अन्यत्र जाने वाले लोगों में निश्चित ही कमी आयेगी।
2. गाँव में रोजगार उपलब्ध होने से गरीब किसानों को दो तरफा आय वृद्धि होगी एक तो रोजगार के लिए अन्यत्र जाने वाला समय बचेगा और दूसरे कृषि कार्य समय पर करने से उनकी उत्पादन क्षमता में वृद्धि होगी।

3. गाँव में नाली निर्माण हो जाने से गाँव का गन्दा पानी बाहर निकल जावेगा जिससे स्वच्छता के साथ-साथ कई बीमारियों से निजात मिलेगी तथा होने वाली आकस्मिक घटनाओं में कमी आयेगी है।
4. मिट्टी का कटाव रुकने के कारण कृषिभूमि में इजाफा होगा।
5. गाँव की आधारभूत ढाचागत समस्या का समाधान हुआ है।
6. कार्य का भुगतान नगद न होकर पोस्ट ऑफिस के माध्यम से होने से बीच में होने वाला भ्रष्टाचार रुकेगा।
7. गाँव के कई ऐकल परिवार गरीब,विधवा महिला एवं अन्य को रोजगार गाँव में ही उपलब्ध होने से कभी भी कोई भुगखमरी जैसी समस्या उत्पन्न नहीं होगी।
8. गाँव में ही रोजगार उपलब्ध होने से गाँव की ऐसी महिलायें भी काम कर सकती है। जो अन्यत्र जाने में झिझकती थी।